

اسلامی تحریکوں پر انتہا پسندی کا الزام

ڈاکٹر اختر حسین عزیزی^۰

موجودہ دور میں انتہا پسندی، اور دہشت گردی کے فروغ کے اصل اسباب کیا ہیں؟ اس کا کوئی معروضی اور غیر جانب دار تجزیہ کرنے کے بجائے، اسلامی فکر میں جدت پسندی یا تجدید پسندی کے نقیب چند لکھاری دور کی کوڑی یہ لائے ہیں کہ: ”اعش اور القاعدہ ہوں یا جماعت الکفر اور خودکش طالبانی فکر، یہ سب اسلامی احیائی تحریکوں کے ہاں اقامت دین کے تصور کا نتیجہ فکر اور شاخانہ ہیں۔“ کہیں اس الزام کی تکرار مalfوف اندماز میں ہے تو کہیں سید ابوالاعلیٰ مودودی، حسن البنا شہید اور سید قطب شہید کا نام لے کر کہا جا رہا ہے کہ: ”انہوں نے حمرانوں کو طاغوت قرار دے کر نوجوانوں کو مسلم حمرانوں کے خلاف جذباتی بنا دیا ہے اور انہی کی بوئی ہوئی فصل کا شروع ہے ہیں۔“ مقصود یہ ہے کہ: ”اگر انتہا پسندی کا خاتمه کرنا ہے تو لازم ہے کہ اقامت دین کے تصور پر قائم جماعت اسلامی، اخوان المسلمون، الشہضہ، جماعت حسی تحریکوں اور ان کے لٹرچر کا سد باب کیا جائے جو نوجوانوں میں سامراجیت اور اس کے طرف دار حاکموں کی حاکیت کے خلاف بولنے کا جذبہ پیدا کر رہے ہیں۔“

جماعت اسلامی اور اخوان المسلمون کی سیاسی پالیسیوں سے اختلاف کرنا کوئی آنہتوںی بات نہیں، لیکن ہر صاحبِ علم اس بات کا شاہد ہے کہ ان تحریکوں کے بانی اور پھر بعد ازاں قائدین بھی اس بارے میں ہمیشہ واضح رہے ہیں کہ: وہ کسی غیر آئینی سرگرمی کا حصہ نہ بنیں گے۔ اگر ان تحریکوں میں کبھی کسی فرد نے انفرادی سطح پر اخraf کیا بھی تو ان تحریکوں نے فوراً اس پر گرفت

۵ پروفیسر علوم اسلامیہ، گورنمنٹ کالج، ٹاؤن شپ، لاہور

کی ہے۔ خفیہ سرگرمیوں اور انقلاب کے بارے میں سید مودودی کا موقف واضح اور دلوثک رہا ہے۔ عرب ممالک میں جب بھی انھیں خطاب کا موقع ملا، انھوں نے نوجوانوں کو یہی نصیحت کی کہ وہ خفیہ کارروائیوں کا حصہ نہ ہیں۔ اپنے مطالعے، تجزیے اور بصیرت کے نتیجے میں انھیں اپنے اس موقف پر تینقین حاصل تھا کہ خفیہ انقلاب اس مقصد اور حصول منزل کے لیے ہمیشہ نقصان دہ ثابت ہوا ہے۔ وہ کھلے عام دعوت پھیلانے اور راے عامد کی تیاری اور ذہنوں کو مخز کرنے کی بات کرتے ہیں۔ انھیں اس طرز عمل کی پاداش میں قید و بند کی صعوبتیں بھی برداشت کرنا پڑیں۔ حکومت نے ان کی جماعت پر پابندی بھی لگائی، لیکن انھوں نے قانونی جنگ لڑ کر تنظیم بحال کروائی۔ ۱۹۵۳ء میں تحریک ختم نبوت کے دوران میں ڈائرکٹ ایکشن پالیسی کے خلاف ان کا بڑا واضح موقف تھا، جس کے باعث علماء کے ایک جلسے نے انھیں مطعون بھی کیا اور آج تک نہیں بختا۔ اسی مسئلے پر حکومت نے جب سمری کورٹ سے انھیں سزا موت دلوائی تو جماعت اسلامی کی قیادت نے کوئی تشدد کا طریقہ اختیار نہ کیا۔ آئینی احتجاج کا حق استعمال کیا اور بس۔

یہی حال مصر اور دیگر عرب ممالک کی بڑی تنظیم اخوان المسلمون کا ہے۔ اس کے بانی حسن البدّا نے بار بار اس بات کا اعادہ کیا کہ جہار ایک لگا بندھا راستہ ہے جن کی مخالفت نہ میں خود کروں گا اور نہ دوسرا کریں۔ مرد اگلی محض جوش اور جلد بازی کا نام نہیں بلکہ حقیقی جوانمردی تو صبر و استقامت، سنجیدگی اور مستقل مراجی کا نام ہے۔ جو تھیلی پر سرسوں جمانے کا شوق رکھتے ہیں اور پکنے سے پہلے پھل توڑنا چاہتے ہیں، یہ تحریک ان کا میدان نہیں۔ حسن البدّا کے مطابق پہلے بیج بویا جاتا ہے پھر وہ نشوونما پاتا ہے۔ مدت مقررہ اور مطلوبہ محنت کے نتیجے میں پھول اور پھل لگتے ہیں، پھر انتفار کے بعد پھل پکتا ہے، تب توڑنے کی نوبت آتی ہے۔

اسی فکری تربیت کا نتیجہ تھا کہ حسن البدّا کو ۱۹۴۹ء میں حکومتی کارندوں نے قاہرہ کی اہم شاہراہ پر واقع اخوان المسلمون کے دفتر کے عین سامنے فائرنگ کر کے موت وزندگی کی مشکش میں بدل کیا۔ ستم کی بات یہ ہے کہ قصر العینی ہسپتال میں ڈاکٹروں کو ان کی طبی امداد سے بھی روک دیا گیا۔ مسلسل خون بہنے سے بالآخر وہ شہید ہو گئے۔ ان کے جنازے کو کندھادیئے کے لیے صرف بوڑھے باپ اور گھر کی خواتین کو اجازت دی گئی۔ اس کے باوجود اخوان نے حکومتی جماعت کے کسی

لیڈر کو نشانہ نہیں بنایا، بلکہ انھی دکھی کارکنوں کو جیلوں میں بند کر دیا گیا۔ ہزاروں مردوں اور خواتین کو جیلوں میں مختلف ادوار میں تشدد کا نشانہ بنایا گیا۔

۲۰ کے عشرے میں مصر کے جدید فرعون جمال عبد الناصر نے سید قطب جیسے مفکر و مفسر قرآن کو تختہ دار پر چڑھا دیا۔ انھوں نے پھانسی کے پھندے کو چوم لیا لیکن پھانسی دینے والے ’طاغوت‘ کے خلاف کسی قتل عام اور خروج کی وصیت نہ کی، اور نہ اخوان نے کبھی قانون کو ہاتھ میں لینے کے عمل کی حوصلہ افزائی کی۔

آخر یہ کیسے ممکن ہوا کہ سید قطب شہید اور سید مودودی کی ’طاغوت‘ کی تشریع پڑھنے کے باوجود جماعت اسلامی اور اخوان المسلمون سے وابستہ افراد کی عظیم اکثریت اور نمائیدہ تنظیموں تو ان حکمرانوں کے خلاف آمادہ قتال نہ ہوئے، مگر اتہام والزام لگانے والوں کے بقول طالبان اور داعش، القاعدہ کے ان مظلوم لیڈروں کی تحریروں سے متاثر ہو کر اس راہ پر چل ٹکلے۔ یہاں پر دل چسپ لطفیہ یہ ہے کہ داعش اور طالبان فتنہ کی تنظیموں کے نزدیک سید مودودی اور قطب شہید گمراہ تھے اور جن کا لٹریچر پڑھنا ان کے ہاں شجرِ منوع ہے۔

اسی طرح اس حقیقت سے کوئی اندھا بھی انکار نہیں کر سکتا کہ پاکستان میں خودکش حملوں کی ذمہ داری قبول کرنے والی ان سب تنظیموں کا تعلق جس مکتب فکر سے ہے، اس کے نزدیک تو جماعت اسلامی کا لٹریچر گراہ کن ہے اور ان کے مدارس میں سید مودودی کی کتب کا داخلہ منوع ہے۔ افغانستان میں جب اس مکتب فکر کے پروردگار کو اقتدار ملا تو انھوں نے جن منکرات کو مٹانے کا حکم جاری کیا، ان میں سے ایک منکر مولا نا مودودی کا لٹریچر بھی تھا، جب کہ جماعت اسلامی صوبہ خیر پختونخوا کے متعدد کارکن خودکش حملوں کی بھینٹ چڑھ چکے ہیں۔ حتیٰ کہ رحلت سے چند ماہ پہلے قبل امیر جماعت اسلامی قاضی حسین پر بھی خودکش حملہ کیا گیا۔

ہمارے تجدید پسند، حلقة کے ترجمان رسائل و جرائد میں کبھی ان سازشوں کے خلاف لب کشائی نہیں کرتے جو یورپ اور امریکا مسلمانوں کے خلاف کر رہا ہے۔ ان کی تہذیب و ثقاوت مٹانے کے لیے جو حربے امریکا کی زیر قیادت مغرب و مشرق کی سامراجی قوتوں اختیار کر رہی ہیں، ان کو کبھی ان اصلاح پسندوں نے بے نقاب نہیں کیا، مگر ہر آن مسلمانوں کی تحریکیں ہی ان کی نظر میں

معتوب ٹھیک تی ہیں۔

جہاں تک جہاد کے لیے حکومت و امارت کی اجازت کا تعلق ہے تو پاکستان جیسے منضبط ملک میں تو اس ملک کو وزن حاصل ہے لیکن کشمیر کی مسلم ریاست پر غاصبانہ قبضہ کرنے والے سامراج اور تمام بین الاقوامی فورمز پر وعدے کے باوجود ان کی کسی قرارداد کو پرکاہ کے برابر اہمیت نہ دینے والے ملک کے بارے میں بھی کیا یہی اصول لاگو ہو گا؟ اس کا کوئی جواب نہیں دیا جاتا۔ عراق اور افغانستان پر امریکی قبضے کا کیا اخلاقی و بین الاقوامی جواز ہے؟ ان ملکوں میں اگر روس نے قبضہ کیا اور افغان عوام اپنی آزادی اور عزت و مال کے تحفظ کے لیے اٹھ کھڑے ہوئے تو ایک زمانے میں ان کے نزدیک یہ جہاد درست تھا۔ لیکن اگر اب وہ اپنی آزادی کے لیے جنگ لڑیں تو اس لیے غلط قرار پائے کہ اس وقت صرف ایک امریکا کو دنیا پر کنٹرول حاصل ہے اور اسے چیلنج کرنا فساد کے سوا کچھ نہیں۔ سوال یہ ہے کہ کہیں صحیح و غلط کا معیار امریکا تو نہیں بن گیا کہ جب تک وہ جہاد افغانستان کا پشتی بان رہا، جہاد درست اور جب مند امریکا سے جہاد کے خلاف فتویٰ صادر ہوا تو جہاد یک قلم موقوف۔

فرمان رسول صلی اللہ علیہ وسلم ہے کہ جو اپنے مال کی حفاظت میں مارا گیا وہ شہید ہے۔ جو عزت و ناموں کی حفاظت میں اور اپنی جان کی حفاظت میں مارا گیا، وہ شہید ہے۔ کیا جن کے گھر برباد ہوں، عصمتیں پامال ہوں، وہ بھی اس وقت تک انتظار کریں کہ مسلمان حکمران بیدار ہوں، یا ان کے حکومت میں آنے کا انتظار کریں اور پھر جہاد کریں۔ یہ تو گھوڑے کے آگے گاڑی باندھنے والی بات ہوئی۔ ساحل پر بیٹھ کر دریا کا نظارہ کرنا اور تجویز اور اصول سمجھانا آسان ہے لیکن بھنوں میں چھپنے ہوئے لوگوں کے حالات کا ادراک اُن کے بس میں نہیں جو مغربی حکومتی عطیات پر زندگی پانے والی این جی اوز سے رزق پاتے اور ان کی پشت پناہی پر نازار رہتے ہیں۔

مصر میں باقاعدہ عمومی رائے دہنڈگان کے ووٹوں سے منتخب ہو کر آنے والے اخوان نے ایک سال حکومت کی۔ مجده دین کی محبوب جمہوریت کے سارے تقاضے پورے کیے۔ انہوں نے برلن لوگوں کو بھی باوجود اقلیتی گردہ ہونے کے، حکومت میں شامل رکھا۔ ان کے نازخے برداشت کیے۔ لیکن عالمی قوتوں نے ایک فوجی حکمران کے ذریعے انھیں حکومت سے بے دخل کر کے منتخب صدر مری کو جیل میں بند کر دیا اور تحریر چوک میں پُر امن احتجاج کرنے والے روزہ دار شہریوں کو

ٹینکوں تکے چکل دیا یا گولیوں کی بوچھاڑ میں بھون دیا، حتیٰ کہ روزہ دار خواتین کے ناموں تک کو پالاں کیا گیا۔ سوال یہ ہے کہ مجددین کے 'حلقة اصلاح پسند' نے اس شہید جمہوریت کے لیے کتنی آواز بلند کی؟

راشد الفتوی کی جماعت النہضہ حکومت میں آئی۔ وہ جمہوریت کے استحکام کے لیے تمام بنیادی اسلامی مطالبات سے بھی دستبردار ہو گئے۔ لیکن یہ روشن خیال برلز انھیں معاف کرنے کے لیے تیار نہیں۔ ترکی میں طیب اردوگان کی معمولی سی اسلام پسندی بھی گوار نہیں۔ جس جماعت اسلامی کو انتہا پسندی کے حوالے سے مطعون کیا جا رہا ہے، اس کی اعتدال پسندانہ سوچ کا توحال یہ ہے کہ وزیر اعظم بھٹو کی تمام زیادتوں کے باوجود مولا نا مودودی نے آخری دم تک کوشش کی تھی کہ بھٹو صاحب پر امن، جمہوری راست اختیار کر لیں اور مارشل سے بچا جاسکے۔ اسی طرح انھوں نے بھٹو صاحب کے ہر ثابت کام کی تائید بھی کی اور تعارف بھی کیا۔

اخوان المسلمون کے بانی مرشد جب پہلی مرتبہ ایکشن میں امیدوار بنے تو عین اس موقعے پر جب ان کی کامیابی کے واضح امکانات تھے، انھوں نے اپنی حب الوطنی کے باعث محض اس بنا پر ایکشن سے دست برداری اختیار کر لی کہ انھیں ملک کی معترض شخصیات نے پیغام دیا تھا کہ: "حسن الینا کی کامیابی کی صورت میں بیرونی طاقتلوں کی طرف سے ملک کو بہت سنگین نتائج کا سامنا کرنا پڑے گا۔" ویسے تو برلز اور مجددین عناصر، علماء و عوام کو فضائل جمہوریت کے ساتھ آداب جمہوریت کا سبق دیتے نہیں تھکتے۔ لیکن اگر بھی علماء اور دینی جماعتوں اسی جمہوریت کے دیے ہوئے حق احتجاج کو اختیار کریں اور عوام کو سڑکوں پر لا کیں تو یہ بات انھیں علماء کرام کے شایان شان دکھائی نہیں دیتی۔ لکھتے ہیں کہ اسلامی تاریخ کے ہر بڑے علماء کرام نے حکمرانوں کے خلاف کوئی انقلابی تحریک نہیں اٹھائی۔ عامۃ الناس کو سڑکوں پر نہیں لائے۔ گویا جمہوریت کی چوکھت پر سرناز رکھ کر بھی اگر علماء، حاکمیت الہی کے قیام کا مطالبہ کریں یا حکمرانوں کے ظلم کی جھلی میں پے ہوئے عوام کے جذبات کے جمہوری اظہار کی نایابی کریں، تو انھیں یہ بھی گوار نہیں۔ گویا ان کا مقصد یہ ہے کہ عوامی جذبات کی کمیل بھی دنیا دار سیاست دنوں کے ہاتھ میں رہے تو بھی جمہوری حسن کہلائے گا۔

مجدد پسندوں کے نزدیک حکمرانوں کے خلاف مسلح خروج درست نہیں، لیکن نہتے عوام کا

سرکوں پر آ کر اپنے مطالبات پہنچانے کے لیے پر امن احتجاج بھی ان دانشمندوں کے نزدیک خروج کا قائم مقام قرار پاتا ہے۔ فرماتے ہیں کہ: ”ہم جمہوری عہد میں زندہ ہیں۔ سیاسی جدوجہد کا حق سب کو حاصل ہے اور علماء کو بھی ابلاغ کے سب ذرائع میسر ہیں، انھیں ان سے فائدہ اٹھاتے ہوئے حکمرانوں کے خلاف کلمہ حق کہنا چاہیے۔“ لیکن سوال یہ ہے کہ کتنے مسلم ممالک میں یہ جمہوریت موجود ہے؟ یہی بس گنتی کے چند ممالک۔ اور جن ممالک میں اس جمہوریت کے ذریعے علماء کی کچھ تعداد یادِ دین کے طرف دار حکومت میں آگئے، انھیں میں الاقوامی سامراج اور ان کے مقامی کاسہ لیسوں نے کتنی وسعتِ ظرف سے برداشت کیا۔ الجزائر، مصر، اور فلسطین اتحاری اس کی مثالیں ہیں۔

متجدِ دین کا منصب یہ ہے کہ وہ جابر سلطان کے سامنے کلمہ حق کہنے والے ابوحنیفہ، مالک وابن حنبل کی تعریف تو کرتے ہیں، لیکن یہ بات نہیں بتاتے کہ حکمران، اہل حق کو بدنام کرنے کے لیے ابلاغی ہتھکنڈے استعمال کریں تو کیا ان کے پر اپیگنڈے کو بطور حقیقت قبول کر لیا جائے؟ اخوان المسلمون کے خلاف مصر و شام میں ظلم و تشدد ہی نہیں کیا گیا بلکہ پر اپیگنڈے کا طوفان برپا کیا گیا کہ وہ جنونی ہیں، متشدد ہیں، انہا پسند ہیں۔“

البتہ اسلامی تحریکوں کی اولین قیادت کا یہی جرم کافی برداشت ہے کہ وہ حکمرانوں کے ظلم و تشدد کے باوجود انہی ملکوں میں موت کے سامنے بھی عزیزیت کے ساتھ کلمہ حق کہتے رہے۔ ہمارے ہم عصر پاکستانی متجدِ دین کے استاد صاحب چندگ نام دھمکیوں سے ڈر کر اور عزیزیت کا راستہ چھوڑ کر دوسرے ملک میں پناہ گزیں ہو گئے۔ ہم دھمکی دینے والوں کی مذمت کرتے ہیں اور دلیل سے بات کرنے اور سننے کی دعوت دیتے ہیں۔ بہر حال، اس دانشمندِ حلقة میں اس بات کا وعظ بہت ہوتا ہے کہ اہل حق کو سخت ترین حالات میں صبر و استقامت اور تحمل سے انذار کرتے رہنا چاہیے۔ کاش! اور نہیں تو ان کے زعیم اول تو کم از کم اہل حق کی عزیزیت اور صبر کا عملی نمونہ اپنے چاہنے والوں کے لیے چھوڑ جاتے، تاکہ آج کے جذباتی نوجوانوں کو صبر و تحمل کی حقیقت اور اہمیت کے سارے پہلو سمجھ آ جاتے۔ اگر سفرِ احق کے لیے زہر کا پیالہ پی سکتا ہے تو ایک تجدُّد پسند ہی اسکا لار کو اپنے حق پر سمجھے رہنا چاہیے تھا۔

سید مودودی، حسن البنا شہید اور سید قطب شہید تک، پھر آج بگلہ دیش کی اسلامی تحریک کے رہنماؤں نے جس عزیت کے ساتھ پھانی کے پھندوں کو چوما ہے، اور وہ بھی قطار اندر قطار، سوال یہ ہے کہ ابوحنیفہ و ابن حبیل کی استقامت کے جانشین وہ ہیں یا، جلیل القدر مجدعین، جو چند ہمکیوں سے خوف زدہ ہو کر خاموشی سے دوسرے ملک میں جا بیٹھے۔ اس پر مسترد یہ کہ یہ لوگ اس پرداد کے طلب گار ہیں اور اس کو یہ کہتے ہیں کہ کلمہ حق کی پاداش میں انھیں بھرت، کرنا پڑی۔ کیا واقعی ان کے لیے کلمہ حق کہنا اور اسلام پر عمل کرنا اس ملک میں اتنا مشکل ہو گیا تھا کہ وہ بھرت جیسی دینی اصطلاح کا سہارا لے رہے ہیں۔

کیا آج الجزاں، مصر، شام، خلیجی ریاستوں اور بگلہ دیش کے حکمرانوں کے سامنے کلمہ حق کہنا آسان ہے؟ کلمہ حق کی پاداش میں اس وحشیانہ ظلم و تشدد کا سامنا کرنے کے باوجود، جماعت اسلامی پاک و ہند ہو یا بگلہ دیش یا عرب اخوان المسلمون، ان پر کسی حکمران جماعت کے معمولی لیڈر تک پرقتالانہ حملے کی کوئی قابل ذکر مثال موجود نہیں۔ مگر اس کے ساتھ یہی مجدعین لوگ ان تحریکوں کے کارکنوں سے ایسی اطاعت شعاراتی کا مطالبہ کرتے ہیں کہ جس میں وہ ترپ کر آ، بھی نہ کر سکیں۔ بن لاشیں اٹھا کیں، اور پھر اگلی لاش کا انتظار کریں۔ مگر اپنے من پسند غاصب اور ظالم کے لیے پھلوں کے طلب گار ہیں۔ اگر وہ بے چارے، ان استعماری عزم کے خلاف آواز بلند کرتے ہیں تو یہ داش وران کے پشتی بان بننے کے بجائے انھی پر گولہ باری شروع کر دیتے ہیں جن کوامر کی تھنک مینک رینڈ کار پوری شن، پولیٹیکل اسلام کے نام سے خطرناک قرار دیتا ہے۔ عجیب حسن اتفاق ہے کہ جس پولیٹیکل اسلام سے امریکا خوف زدہ ہے۔ وہی پولیٹیکل اسلام ان مجدعین کی چاند ماری کے نشانے پر ہے۔

ان داش وروں کی دانست میں موجودہ انتہا پسندی کی اصل ذمہ دار یہ اسلامی تحریکیں ہیں، حالانکہ معاملہ اس کے بر عکس ہے۔ یہ اسلامی تحریکیں ہی تھیں جنہوں نے پون صدی کے عرصے تک اس امت کے نوجوانوں کو انتہا پسندی کی طرف جانے سے روکے رکھا۔

مصر کے اندر جماعت التغیر اس وقت پیدا ہوئی، جب نصف صدی تک اس امت کے صالح اور بے قصور نوجوانوں کو جیلوں میں گلنے ملنے کے لیے چھوڑ دیا گیا۔ شام میں ۱۹۸۲ء میں

اخوان کے اکثریتی شہر حمادہ کو حافظہ الاسد نے ملیا میٹ کر دیا۔ الجزار کے اسلامک فرنٹ کی ۸۰ فیصد اکثریتی جمہوری کامیابی کو تسلیم نہ کیا گیا، تو نوجوانوں میں اضطراب پیدا ہوا۔ اس پر مستزاد یہ کہ سامراج کی ایجنسیوں نے ان مغضرب لوگوں کو اسلامی تحریکوں کو کاڈٹر کرنے کے لیے آگے کیا۔ کیا اس میں اب کوئی ابہام رہ گیا ہے کہ طالبان کی ابتدائی ساخت پر داخت کب ہوئی؟ اس وقت بے نظیر بھٹو صاحبہ کی حکومت نے اسے منقلم کیا۔ داعش کے پھلنے پھولنے اور اس کے غبارے میں ہوا بھرنے کے لیے عراق میں خود امریکا نے کتنے ہی اپنے اڈے آسانی سے اس کے حوالے کیے۔ داعش نے امریکا کے بجائے ان اعتدال پسند مظلوم اخوانیوں کو ہی قتل کیا جو امریکا کو گوارا نہ تھے۔

ہماری درخواست ہے کہ جدت پسند اپنا سارا ذرور اپنے تجویزی کو درست ثابت کرنے پر لگانے کے بجائے حکمرانوں کے آئینی اخلاق اور پرکھیں، جن کے رد عمل میں نوجوانوں میں یہ احساس پیدا ہوتا ہے کہ آئین کی شرعی دفعات محض نمائی ہیں۔ میں الاقوامی سامرای قاتلوں کے عزم پر بھی لکھیں، جنہوں نے مسلمانوں کے معافی وسائل کو ہی نہیں لوتا، ان کی تہذیب و ثقافت پر بھی حملہ شروع کر رکھے ہیں۔ مگر اس متجدد قبیلے کے لیے یہ بات سمجھنا بہت مشکل ہے کہ امت مسلمہ کے ظالم حکمرانوں نے نوجوانوں کو کتنا ہتھی و نفیتی مریض بنا دیا ہے۔ وجہ صاف ظاہر ہے کہ ایسے نام نہاد اصلاح پسندوں نے حکمرانوں کے سامنے کلمہ خیر کہنے اور پر امن احتجاج کو بھی خروج کے برابر تصور قرار دے رکھا ہے۔

ایک اور اچنہ بھی کی بات یہ ہے کہ ان جدت پسندوں کے اسٹارڈ مکرم، ایک طرف تو تصوف کو دین کے متوازی دین قرار دیتے ہیں، دوسری طرف خود دین کا مقصد محض انفرادی ترکیہ قرار دیتے ہیں۔ اس طرح وہ دوسرے انداز میں، انفرادیت پسندی کے اسی تصور پر مبنی شخصیت کو آئندہ میں قرار دے رہے ہیں جو تصوف تیار کرتا ہے۔ کیا اس کی وجہ یہیں ہے کہ تہذیب مغرب کے مفتی کے نزدیک انفرادیت پسندی (Individualism) ایک بنیادی قدر ہے اور اس کا فروغ سامرای طاقتوں کی ضرورت ہے جو کہ تصوف سے پورا ہونے کی انھیں امید ہے۔